

22 ta' Dicembru, 1967

**Imħallfin**

- S.T.O. Prof. Sir Anthony J. Mamo, O.B.E., C.St.J., Q.C., B.A.,  
LL.D. — President**
- Onor. Prof. J.J. Cremona, K.M., LL.D., B.A., D.Litt. (Rome),  
B.A. Hons. (Lond.), Ph.D. (Lond.), F.R.Hist.S. —  
Vici-President**
- Onor. J. Flores, B.L. Can., LL.D.**

Giuseppe u Filippo Barbara

*versus*

Giorgio Borg

**Bejgh — Rerissjoni ta' — Żball — Immobbli — Art — Bini  
— Permess ta'.**

*Il-fatt li fuq art mixtrija b'ez tinbena ma jidherx permess għall-  
bini jikkostitwixxi żball suffiċjenti b'ez fuq il-bażi tiegħu tin-  
talab ir-rerissjoni tal-kuntratt tal-bejgh relattiv.*

Il-Qorti, rat l-att ta' citazzjoni quddiem il-Qorti tal-Kummercé tal-Maestà Tagħha r-Regina li bih l-atturi wara li ppremettew illi l-kuntratt li sar għand in-Nutar Dottor Joseph Agius, fil-11 ta' Settembru, 1964 (Dokument A hemm anness) il-konvenut bieghlihom bil-prezz ta' mitejn lira (£200) biċċa art f'Hal Qormi, Victory Street, tal-kejl superficjali ta' tmienja u tletin qasba kwadra, kif deskritta aħjar fl-imsemmi kuntratt; u illi l-konvenut kien jaf li huma riedu jakkwistaw dik l-art biex jibnu fuqha, u, del resto, l-istess art ma tistax isservi għal skop ieħor, u l-prezz imħallas juri dan, biċ-ċar; u illi dak il-bini ma jistax isir billi minn go fiha huwa proġettat li tghaddi triq, kif jirriżulta fit-trattazzjoni tal-kawża; u illi l-kuntratti għandhom jiġu esegwiti in buona fede; talbu li premissi d-dikjarazzjonijiet meħtieġa u mogħtija l-provvedimenti opportuni liġi ordnata r-rexissjoni tal-imsemmi kuntratt bil-kundanna tal-konvenut li jirrestitwihom il-prezz lihu minnhom imħallas u l-ispejjeż minnhom inkorsi — billi jiġi nominat Nutar biex jirċievi l-att opportun tar-rexissjoni u kuraturi biex jirrappreżentaw l-eventwali kontumaċi fuq l-istess att; bl-ispejjeż kompriżi dawċ tal-ittra uffiċjali tas-17 ta' Awissu, 1965.

Rat in-nota tal-eċċezzjonijiet tal-konvenut li biha qal li l-atturi ma akkwistawx mingħandu l-fond in kwistjoni bl-ebda garanzija illi kien fabbrikabbli, u li meta sar it-trasferiment il-fond ma kienx affettat minn ebda pjan regolatur li jindika li kellu jkun attraversa jow okkupat minn toroq pubbliċi.

Rat is-sentenza ta' dik il-Qorti tal-31 ta' Lulju, 1967 li biha pprovdiet fuq it-talbiet attriċi billi laqgħet it-talba għar-rexissjoni tal-att ta' bejgħ imsemmi fiċ-ċitazzjoni datat 11 ta' Settembru, 1964 u kwindi kkundannat lill-konvenut jirrestitwixxi lill-atturi l-prezz tal-istess bejgħ u l-ispejjeż ta' l-att u ordnat l-ispejjeż tal-kawża, li għad mhux deċiżi, jithallsu mill-kontendenti nofs kull parti kif ukoll dawċ relativi għall-esekuzzjoni tagħha skond l-artikolu 237 tal-Kodiċi tal-Proċedura Civili, wara li kkunsidrat:—

## Omissis

Rat in-nota tal-appell tal-konvenut u l-petizzjoni tiegħu biha talab illi l-imsemmija sentenza tiġi revokata in kwant ukolljiet id-domandi attriċi u konfermata h'dik il-parti tagħh li irrigettat wahda minn dawk id-domandi, bi-ispejjeż taż-żew istanzi kontra l-atturi appellati.

Rat ir-risposta tal-atturi appellati li biha qalu illi s-sentenza appellata hija ġusta u timmerita konferma.

Rat l-atti kollha tal-kawza, semgħet it-trattazzjoni u kkun sidrat —

L-aggravju tal-appellant hu fis-sens li fil-każ in ispeċi ma jistax jingħad li jirrikorri l-iżball "fuq is-sustanza innifisha tal-haġa li tkun l-oġġett tal-ftehim" għat-termini tal-artikoli 1019(1) tal-Kodiċi Ċivili. Jingħataw permess jew ta għall-bini fuq l-art mibjugħa, kompli iġhid l-appellant, hu fid-dinja tal-lum riskju inerenti għal l-istess trasferiment u ma jagħtix lok għal żball ta' fatt.

Verament l-ewwel Onorabbli Qorti ma qalix espressament li qegħda tibbaża s-sentenza tagħha fuq l-iżball ta' fatt, imma fil-fehma tal-Qorti l-kwistjoni verament timpernja ruħu fuq l-artikolu 1019(1) tal-Kodiċi Ċivili li jikkontempla dan l-iżball u jiddisponi li bi żball dwar il-fatt ma jgibu għan-nullità tal-kuntratt hlief meta jaqa' fuq is-sustanza nnifisha tal-haġa li tkun l-oġġett tal-ftehim. Għalhekk, kif sew issottometta l-appellant, il-kwistjoni kollha taġġira ruħu fuq jekk fil-każ preżenti jistax jingħad li l-kuntratt hu affett minn vizzju tal-kunsens konsistenti fi żball li jaqa' fuq is-sustanza innifisha tal-haġa formanti l-oġġett tal-ftehim.

Tajjeb li jingħad mill-ewwel, in vista ta' dak li ġie sotto-

s-sustanza tal-*haġa* formanti l-ogġett tal-*fiehim*? Min-nozzjoni stretta tar-Rumani li kienet tifhem bis-sustanza tal-*haġa* l-materja li minnha l-*haġa* hi magħmula d-dritt aktar reċenti orjenta ruħu u mexa — u f'dan il-kamp il-kontribut tal-Pothier ma jistqoqlux jintesa — lejn nozzjoni sogġettiva, aktar konfacenti mal-karattru nifsu tal-kunsens, li tagħmel mis-sustanza l-kwalità essenzjali kontemplata mill-partijiet. F'sens konformi ppronunzjat ruħu wkoll il-ġurisprudenza maltija *Cachia vs. Vassallo* deċiża minn din il-Qorti fl-20 ta' Ottubru (Koll. Vol. XXIV, i, 1131. XXV, ii, 81, XXIX, i, 591 u "Ca-1961).

Fic-ċirkostanzi partikolari ta' dan il-każ u in bażi għal dak li fuq ingħad jirrikorra fil-fehma tal-Qorti żball fuq kwalità essenzjali, meħuda in konsiderazzjoni mill-partijiet, tal-*haġa* mibjugħa. Ipotesi simili giet ikkunsidrata mill-Butera fl-opra tiegħu "Codice Civile Italiano Commentato" (Libro delle Obligazioni, Parte I, p. 419): "Se taluno compra un Terreno al solo ed unico scopo di costruirvi un edificio e viene a scoprire che il terreno era già in edificabile per effetto di dichiarazione di pubblica utilità, ricorre il caso dell'*error in substantia*" (ara wkoll, għal ċertu interess, Marty et Raynaud, Code Civil, 1962, Tome II, Vol. I, pag. 113, fejn jgħidu li l-kwalità sostanzjali "peut être aussi l'aptitude d'une chose à remplir l'usage auquel on la destine, comme celle d'une terrain destinée à un lotissement").

Jidher fil-każ preżenti li l-partijiet it-tnejn kienu qegħdin jifhemu li l-*biċċa* art in kwistjoni kienet qegħda tigi mibjugħa bħala art fabbrikabbli. Infatti anki l-istess konvenut xehed hekk: "Jiena kelli art akbar minn din in kwistjoni u meta tajt mill-i kelli, din in kwistjoni hallejtha għaliex kelli l-idea li nibni għaliha stess. Jiena fil-fatt ġa kelli l-linja kif stajt nibni, voldiri ma kienx hemm triqat proġettati minn fuq l-art tiegħi. Jiena bqajt b'din il-fehma illi l-post seta' jiġi żviluppat meta

ghamilt il-kuntratt mal-atturi" (fol. 28) (Il-konvenut kellu tassew permess għall-bini fl-1959 minn dan jiskadi fl-gheluq tas-sena u ma giex imgedded). Apparti li bid-~~de~~zjoni tagħha fil-kawża "Cachia v. Vassallo" supra. din il-Qorti, b'citazzjoni ta' awtoritajiet, aċċettat id-dottrina tas-suffiċjenza ta' l-iżball unilaterali, f'dan il-każ jidher għalhekk li l-partijiet it-tnejn hadu in konsiderazzjoni l-kwalità in kwistjoni tal-art mibjugha.

Jigi osservat illi fis-sentenza fuq citata thalliet impreġudikata (għax ma kienix tiorienta fil-fattispeċje tal-każ) il-kwistjoni jekk fil-każ ta' żball unilaterali l-"errans" jistax jannulla l-kuntratt in bażi għall-iżball tiegħu ta' fatt jekk ma jkunx vera lill-kontraent l-iehor li hu kien qed jiddetermina ruhu għall-akkwist in vista ta' dik il-kwalità. Anki fil-każ preżenti, in bażi għall-fatti li emergew, similmment mhux mehtieg li l-kwistjoni tiġi ikkunsidrata.

Jibqa' li wieħed jara jekk l-iżball kienx skużabbli, element dan li għandu jigi valutat każ b'każ, tenut kont tal-kondizzjonijiet soġġettivi tal-persuna (De Ruggiero, Istituzioni di Diritto Civile, 6 edizione, 1931, Vol. I, p. 253) u flé-ċirkostanzi partikolari tal-każ preżenti l-Qorti thoss li ma jistax raġonevolmente jingħad li l-iżball ma kienx skużabbli. L-atturi, waqt li ġew assikurati mill-konvenut li setgħu jibnu, ġew attwalment riferiti għal-linja għall-bini li kienet diġa giet mogħtija u li meta xehed l-attur Philip Barbara fid-19 ta' Mejju, 1967 qal li kienet fil-fatt għadha hemm immarkata biż-żebgħa hamra sa dikinhar.

Għall-motivi premessi din il-Qorti tiddeċidi billi tiċhad l-appell u tikkonferma s-sentenza appellata. L-ispejjeż tal-appel, stanti é-ċirkostanzi, jithallsu wkoll bin-nofs bejn il-kontendenti.